

ಶ್ರೀಃ
ಶ್ರೀಮತೇ ರಾಮಾನುಜಾಯ ನಮಃ
ಶ್ರೀಮತೇ ನಿಗಮಾಂತಮಹಾದೇಶಿಕಾಯ ನಮಃ

ಶ್ರೀ ಕಂಭಂಚೋಕ್ಕಣ್ಣ ವಿರಚಿತಂ
|| ಶ್ರೀ ಚಂಪಕಾಪುರೀಶ್ರೀನಿವಾಸಾಷ್ಟಕಂ ||

This document has been prepared by

Sunder Kidāmbi

with the blessings of

ಶ್ರೀ ರಂಗರಾಮಾನುಜ ಮಹಾದೇಶಿಕನ್

His Holiness śrīmad āṇḍavan śrīraṅgam

ಶ್ರೀಃ

ಶ್ರೀಮತೇ ರಾಮಾನುಜಾಯ ನಮಃ

ಶ್ರೀಮತೇ ನಿಗಮಾಂತಮಹಾದೇಶಿಕಾಯ ನಮಃ

|| ಶ್ರೀ ಚಂಪಕಾಪುರೀಶ್ರೀನಿವಾಸಾಷ್ಟಕಂ ||

ಶೌಭ್ರರಾಜ ರಾಜರಾಜ ಕಂಜಯೋನಿ ವಂದಿತಂ
ನಿತ್ಯಭಕ್ತಪೂಜಿತಂ ಸುಧನ್ವಪೂಜಕಾಂಚಿತಂ |
ಕಂಜಚಕ್ರಕೌಸ್ತುಭಾಸಿರಾಜಿತಂ ಗದಾಧರಂ
ಚಂಪಕಾಪುರೀನಿವಾಸಮಾನಿವಾಸಮಾಶ್ರಯೇ || 1 ||

ಪನ್ನಗಾರಿಯಾಯಿನಂ ಸುಪನ್ನಗೇಶಶಾಯಿನಂ
ಪಂಕಜಾರಿಪಂಕಜೇಷ್ಟಲೋಚನಂ ಚತುರ್ಭುಜಂ |
ಪಂಕಜಾತಶೋಷಕಂ ವಿಪಂಕಜಾತಪೋಷಕಂ
ಚಂಪಕಾಪುರೀನಿವಾಸಮಾನಿವಾಸಮಾಶ್ರಯೇ || 2 ||

ಸರ್ವಲೋಕನಾಯಕಂ ಸುವಾಂಛಿತಾರ್ಥದಾಯಕಂ
ಶರ್ವಚಾಪಭಂಜಕಂ ಸರ್ಗರ್ವರಾವಣಾಂತಕಂ |
ಪೀತಚೇಲಧಾರಕಂ ಕುಚೇಲರಿಕ್ತದಾಯಕಂ
ಚಂಪಕಾಪುರೀನಿವಾಸಮಾನಿವಾಸಮಾಶ್ರಯೇ || 3 ||

ನಾರದಾದಿವಂದಿತಂ ನೃನಾರಶೈಲಭಂಜಿತಂ
ನಾರಸದ್ಮವಾಸಜಾತನಾರಪೂರ್ವಕಾಯನಂ |
ನಾರತಲ್ಲಜಾಲಯಂ ಕುನಾರಕಾಂತಕಾಲಯಂ
ಚಂಪಕಾಪುರೀನಿವಾಸಮಾನಿವಾಸಮಾಶ್ರಯೇ || 4 ||

ಕಾಲಮೇಘವರ್ಣಕಂ ಪ್ರಕಾಮಮುಕ್ತಿದಾಯಕಂ
ಕಾಲಕಾಲಕಾರಕಂ ಕುಕಾಲಪಾಶದೂರಕಂ |
ರತ್ನವರ್ಮರಾಜವರ್ಷಭಾನುವೃಂದಭಾಸ್ಕರಂ
ಚಂಪಕಾಪುರೀನಿವಾಸಮಾನಿವಾಸಮಾಶ್ರಯೇ || 5 ||

ದಕ್ಷಶಿಕ್ಷಕಚ್ಛಿದಂ ಕುಹಾಟಕಾಕ್ಷಸಂಭಿದಂ
ಯಕ್ಷಗೀತಸೇವಿತಂ ಸುರಕ್ಷಣೈಕದೀಕ್ಷಿತಂ |
ಅಕ್ಷಜಾತಮಾರಕಂ ಕಟಾಕ್ಷದೃಷ್ಟಿತಾರಕಂ
ಚಂಪಕಾಪುರೀನಿವಾಸಮಾನಿವಾಸಮಾಶ್ರಯೇ || 6 ||

ಸ್ವರ್ಣಸೂತ್ರಗುಂಫಿತೋರುಸಾಲಿಕಾಶ್ಮಮಾಲಿಕಂ
ರತ್ನರತ್ನರಂಜಿತಂ ಗದಾಂಚಿತಂ ಕೃಪಾಕರಂ |
ಪ್ರಜ್ವಲತ್ಕಿರೀಟಿನಂ ಪ್ರವಿಸ್ಫುರತ್ತಿಪುಂಡ್ರಕಂ
ಚಂಪಕಾಪುರೀನಿವಾಸಮಾನಿವಾಸಮಾಶ್ರಯೇ || 7 ||

ವಕ್ರಕಾಂತಿವಂಚಿತೋರುಶಾರದೇಂದುಮಂಡಲಂ
ಕುಂದದಂತಮಿಂದಿರೇಶಮಕ್ಷರಂ ನಿರಾಮಯಂ |
ಮಂದಹಾಸಶುಭ್ರಿತಾಶಕಿಂಕಿಣೀಲಸತ್ಕಟಂ
ಚಂಪಕಾಪುರೀನಿವಾಸಮಾನಿವಾಸಮಾಶ್ರಯೇ || 8 ||

ಶ್ರೀನಿವಾಸಮಷ್ಟಕಂ ಭವಾಬ್ಧಿಶೋಕಶೋಷಕಂ
ಸರ್ವಪಾಪನಾಶಕಂ ಸುಪುತ್ರಪೌತ್ರದಾಯಕಂ |
ಯೇ ಪಠಂತಿ ಭಕ್ತಿತಃ ಪ್ರಯಾಂತಿ ತೇ ತು ಸರ್ವದಾ
ಚಂಪಕಾಪುರೀನಿವಾಸಮಾನಿವಾಸಸನ್ನಿಧಿಂ || 9 ||

|| ಇತಿ ಶ್ರೀ ಚಂಪಕಾಪುರೀಶ್ರೀನಿವಾಸಾಷ್ಟಕಂ ಸಮಾಪ್ತಂ ||